

تحقیق و تقدیم

تحریر: شیخ فہد بن سعد ابوحسین  
ترجمہ و تلخیص: حافظ محمد مصطفیٰ راجح

## حج میں شرعی سہولت و آسانی؛ ایک جائزہ

### کتابچہ 'افعل ولاحرج' کے تاظر میں

'محمد' جنوری ۲۰۱۵ء میں مشہور سعودی داعی شیخ سلمان بن فہد العودہ کی تحریر 'افعل ولاحرج' کا اردو ترجمہ شائع ہوا تھا جس میں موصوف نے عصر حاضر میں حاجج کرام کی مشکلات اور مسائل کو سامنے رکھتے ہوئے شریعت میں موجود عمومی سہولیات اور رخصتوں کو کتاب و سنت کی نصوص پر غلبہ دیتے ہوئے حج کے امور میں بہت سی پابندیوں کو اٹھادیئے کا عنديہ دیا تھا۔ عصر حاضر میں اس روحانی کمبویلت کے پیش نظر سعودی عرب کی وزارت اطلاعات نے اس کتابچہ کو وسیع پیانے پر مفت تقسیم کیا دیگر راجح فکر علانے جب اس نظریہ کو مصلحت کے شرعی ضابطوں کے منافی پایا تو تعاقب کا ایک سلسہ شروع ہو گیا۔ کیونکہ خطرہ تھا کہ اگر حج کے بارے میں رخصتوں کی تلاش کا بیکی روایہ اپنالیا گیا تو اس سے حج جیسا اہم شعار اپنے بناوی ڈھانچے سے ہی محروم نہ ہو جائے۔ چنانچہ اس کتابچے کے رد میں کئی سعودی علمانے استدلال کی کمزوریوں کی نشاندہی کرتے ہوئے مقاصد اور شرعی احکام کی ہم آنہنگی کے باوصف بھی ضروری شرعی تعلیمات پر زور دینے کا موقف اپنالیا زیر نظر مضمون انہی علماء میں سے ایک شیخ فہد بن سعد ابوحسین کی تحریر کا خلاصہ ہے جس میں 'افعل ولاحرج' میں بیان کردہ بے ضابطہ سہولیات کا قرآن و حدیث کی روشنی میں محاکمہ کیا گیا ہے۔ جواب میں پیش کردہ اس خلاصہ کے آخر میں محاکمہ کی تائید کے طور پر شیخ صالح بن فوزان الفوزان کی کتابچہ ہذا پر لفظی اور مختصر تبصرہ بھی پیش کر دیا گیا ہے۔ ہر کیف 'افعل ولاحرج' کے مضمون کو سامنے رکھتے ہوئے اس تحریر کو بھی ملاحظہ فرمائیں۔ (محمد)

### اصولی مقدمات

❶ بلاشبہ آسانی مقاصدِ شریعت میں سے ہے جیسا کہ اللہ تعالیٰ کا فرمان ہے:

﴿يُرِيدُ اللَّهُ بِكُمُ الْيُسْرَ وَلَا يُرِيدُ بِكُمُ الْعُسْرَ﴾ (البقرة: ۱۸۵)

"اللہ تعالیٰ تمہارے لیے آسانی چاہتے ہیں اور تنگی نہیں چاہتے۔"

دوسری جگہ فرمایا: ﴿مَا يُرِيدُ اللَّهُ لِيَجْعَلَ عَلَيْكُمْ مِنْ حَرَجٍ﴾ (المائدۃ: ۶)

"اللہ تعالیٰ تمہیں تنگی میں نہیں ڈالنا چاہتے۔"

نیز فرمایا: ﴿وَمَا جَعَلَ عَلَيْكُمْ فِي الدِّينِ مِنْ حَرَجٍ﴾ (الْجُّمُور: ۸۷)

”اللّٰهُ تَعَالٰی نے دین میں کوئی سختی نہیں رکھی۔“

نبی ﷺ کا فرمان ہے: «فَإِنَّمَا بَعْثَمْ مِيسِرِينَ وَلَمْ تَبْعُثُوا مَعْسِرِينَ» (صحیح بخاری: ۲۲۰)

”تم آسانی کرنے والے بنا کر بھیجے گئے ہو، سختی والے بنا کر نہیں بھیجے گئے۔“

دوسری جگہ فرمایا: «إِنَّ الدِّينَ يَسِيرٌ...» ”بے شک دین آسان ہے۔“ (صحیح بخاری: ۳۹)

نیز سیدہ عائشہؓ فرماتی ہیں:

”مَا خُيِّرَ رَسُولُ اللّٰهِ بَيْنَ أَمْرَيْنِ إِلَّا اخْتَارَ أَيْسَرَهُمَا مَالِمٌ يَكْنُ إِثْمًا“

”دومعاملوں کے درمیان جب آپؐ کو اختیار دیا جاتا آپؐ دونوں میں جو آسان ہوتا وہ اپنا لیتے بشرطیکہ وہ گناہ نہ ہوتا۔“ (صحیح بخاری: ۳۵۶۰)

نیز فرمایا: «أَحَبَّ الدِّينَ إِلَى اللّٰهِ الْحَنِيفِيَّةُ السَّمِحَةُ» (فتح الباری: ۱۱۲/۱)

”اللّٰہ کے ہاں پسندیدہ دین، دینِ حنف آسان اور نرم دین ہے۔“

اس بارے میں کتاب و سنت میں اور بھی بہت سے دلائل موجود ہیں۔ اس شریعت مبارکہ کے آسان ہونے کی سب سے بڑی دلیل یہ ہے کہ اللّٰہ نے ہماری طاقت کے مطابق ہمیں مکلف بنایا ہے اور اس امت سے مشقت اور بارگراں کو ختم کر دیا ہے۔

\* جیسا کہ مسافر کے لیے روزہ چھوٹ نے اور نماز قصر پڑھنے کی رخصت ہے۔

\* بعض گناہوں پر مختلف قسم کے کفارے لاگو کر دیئے ہیں جیسے قسم کا کفارہ وغیرہ۔

\* اسی طرح پانی کی عدم موجودگی میں غسل اور وضو کا تبادل (تیم، مشروع) ہے۔

\* مرض آدمی اگر کھڑے ہو کر نماز ادا نہیں کر سکتا تو بیٹھ کر پڑھ لے، اگر بیٹھ کر بھی نہیں پڑھ سکتا تو لیٹ کر پڑھ سکتا ہے۔ نیز بعض شرعی اعذار کی بنیاد پر بعض مخصوص افراد سے جمع، حج، عمرہ اور جہاد کو ساقط قرار دے دیا ہے۔ الغرض دین آسان ہے، اس امر میں کوئی اشکال نہیں۔ البتہ اس آسانی کو سمجھنے کی ہماری کیفیت میں ضرور اشکال پایا جاتا ہے۔

❷ اس آسانی کو سمجھنے کے لیے ضروری ہے کہ ہم اپنے فہم کو شریعت سے تشکیل دینے کی کوشش کریں، نہ کہ اپنے خود ساختہ فہم کی بنیاد پر مرضی کی شریعت تشکیل دے لیں۔ مثلاً خواہشات نفس کی مخالفت کرنا مشقت کا کام ہے اور منافقین نماز کے لیے سستی کی حالت میں آتے ہیں

بخلاف اللہ سے ڈرنے والے مومنوں کے، جیسا کہ قرآن میں ہے:

﴿وَإِنَّهَا لِكَبِيرٍ إِلَّا عَلَى الْخُشِعِينَ﴾ (البقرة: ٢٥)

”بے شک یہ نماز بھاری ہے مگر اللہ سے ڈرنے والوں پر۔“

چنانچہ ضروری ہے کہ آسانی وہ ہو جو شریعت کے اصولوں کے عین مطابق ہونہ کے سائل اور مفتی کی خواہش نفس کے مطابق۔ نصوص شریعت سے متصادم آسانی کو اختیار کرنا غلط ہے، کیونکہ شریعت سے متصادم آسانی دراصل اتباع خواہشات کے مترادف ہے جس سے روکتے ہوئے اللہ رب العزت نے فرمایا ہے: ﴿لَا تُنْقِدُ مَا يَبْيَنَ يَدَيِ اللَّهِ وَرَسُولِهِ﴾ (الجبرات: ۱) ”اللہ اور اس کے رسول سے آگے نہ بڑھو۔“

شارع کا شریعت کو وضع کرنے کا مقصد بھی یہی ہے کہ مکلف شخص اتباع ہوئی سے نکل کر اللہ کا بندہ بن جائے اور مفتی و عالم دین شخص کا یہی کام ہے کہ وہ لوگوں کو اللہ تعالیٰ کی حقیقی عبودیت سے متعارف کروائے اور میں چاہی خواہشات کی پیروی کرنے سے منع کرے۔

اس بنابریہ رویہ ہی اصولی طور پر غلط ہے کہ ہم احکامِ شریعت یا حج میں آسانیاں تلاش کرنا ہی اپنا ہدف بنالیں۔

اور یہ بھی غلط ہے کہ شریعت کے اصولوں اور مقاصد سے متصادم آسانی تلاش کریں۔

جب یہ امر واضح ہے کہ آسانی مقاصدِ شریعت میں سے ہے تو اس کے لیے یہ بھی ضروری ہے کہ اس آسانی کے حصول کی شرائط بھی پائی جائیں۔ آسانی ایک عام مقصدِ شرعی ہے، لیکن دیگر مبادیاتِ شریعت کی طرح اس میں بھی شرائط کا پایا جانا ضروری ہے۔ ارشاد باری ہے:

﴿وَقَالُوا لَا تَنْفِرُوا فِي الْعَرَقُلْ نَارُ جَهَنَّمَ أَشَدُ حَرًّا لَوْ كَانُوا يَفْقَهُونَ﴾ (التوبہ: ۸۱)

”انہوں نے کہا کہ گرمی میں نہ نکلو، کہہ دیجئے جہنم کی گرمی اس سے بھی سخت ہے اگر وہ سمجھتے ہیں۔“

یہاں فوری طور پر جو بات سمجھ میں آتی ہے کہ شدتِ حرارت میں جہاد کے لئے نکنا ہی تخفیف کا سبب ہے حالانکہ درحقیقت معاملہ یوں نہیں بلکہ یہ ہے کہ ایسی تخفیف شریعت کے اہم ترین مقاصد یعنی اسلام کو غالب تر کرنے کے عظیم مقصد کے خلاف ہے اور اہل اسلام کو ہر طرح کی شروط و قیود سے آزاد آسانی اور تخفیف اختیار کر لینے سے یہ حقیقی سیادت (غایہ)

اسلام) کبھی حاصل نہیں ہو سکتا۔

۲ یہ روایہ بھی غلط ہے کہ ہم حلال اور مباحت میں آسانیاں جمع کرنا شروع کر دیں اور کہیں کہ ہمارے نزدیک یہ حلال ہے، یہ واجب نہیں ہے۔ جو شخص اس طرح آسانیاں جمع کرنا شروع کر دیتا ہے تو گویا اس نے اصول شریعت کے مطابق آسانی کو سمجھا ہی نہیں ہے۔

\* کیونکہ شریعت کے تمام احکام کسی نہ کسی حکمت پر مبنی ہیں۔ جن میں سے بعض کو ہم جانتے ہیں اور بعض کو نہیں جانتے.....

بعض احکام فرد کی مصلحت پر مبنی ہوتے ہیں جب کہ بعض احکام معاشرے اور پوری امت کی مصلحت پر مبنی ہوتے ہیں۔ مثلاً اگر ہم زکوٰۃ میں آسانی کو اختیار کرتے ہیں اور کہتے ہیں کہ زیورات میں آپ پر زکوٰۃ نہیں ہے یا نہ چڑنے والے جانوروں میں آپ پر زکوٰۃ واجب نہیں تو اس فتویٰ سے صاحب مال پر تو آسانی ہو جائے گی، لیکن فقیر کو لازماً تنگی اور ضرر لاحق ہو گا، کیونکہ ہم نے اپنے فتویٰ سے صاحبِ مال کو زکوٰۃ دینے سے منع کر دیا۔

اسی طرح سود حرام ہے۔ حرمتِ سود کی عظیم الشان حکموں میں سے ایک حکمت یہ بھی ہے کہ اس سے ضرر کو دور کیا جاتا ہے۔ اگر ہم اپنی رائے کے مطابق آسانی سمجھتے ہوئے فقیر کو سود کھانے کی اجازت دے دیں تو درحقیقت ہم نے اس کو ضرر اور تنگی کا فتویٰ دیا ہے۔

اسی طرح چور کی سزا ہے، اگر ہم آسانی کو سامنے رکھ کر چور کا ہاتھ نہیں کاٹیں گے تو اس عمل سے جرائم کی جمایت ہو گی اور شریعت کے مقصدِ عدل کی تنقیص ہو گی اور چور چوری کرنے سے باز نہیں آئے گا۔ ہم اپنی نظر سے آسانی کو دیکھتے ہیں نہ کہ شریعت کی نظر سے۔ بے شک دین کے تمام احکام معاشرے اور فرد و دنوں کے لیے آسان ہیں، کسی خاص فرد کے لیے نہیں۔ اسی طرح اگر کوئی شخص کسی طاعون زدہ علاقے میں موجود ہے۔ اب اگر آپ آسانی کو دیکھیں گے تو اس کو اس علاقے سے نکل جانے کی اجازت دے دیں گے، لیکن یہ آسانی باقی معاشرے کے لیے ضرر کا باعث بن جائے گی، کیونکہ ممکن ہے کہ اس شخص کے ذریعہ وہ طاعون دیگر علاقوں میں بھی پھیل جائے۔

\* احکام شریعت مکمل طور پر آسان ہیں، لیکن ہمیں اپنی نگاہ سے احکام کو آسان یا سخت دیکھنے

کی بجائے شریعت کی نظر سے دیکھنا چاہئے، کیونکہ دین بہر حال پوری امت اور معاشرے کے مصالح کو سامنے رکھ کر مشروع کیا گیا ہے۔

علاوه ازیں احکامِ شریعت کی حکمتیں بھی ظاہر ہوتی ہیں اور کبھی مخفی۔ اس لیے شارع لوگوں کو مشقت میں نہیں ڈالنا چاہتا، لیکن شارع کا مقصود یہ بھی نہیں کہ مطلقاً عام مشقت بھی لوگوں کو نہ کرنی پڑے۔

شارع نے احکامات کی تشریع میں بندوں کے لیے دنیا و آخرت دونوں جہانوں کی مصلحتیں رکھی ہیں اور یہ مصلحتیں با اوقات اعمالِ شاقہ (پرشقت کاموں) کے بغیر حاصل نہیں ہوتیں جیسے حج اور جہاد فی سبیل اللہ ہے۔ شیخ الاسلام امام ابن تیمیہؓ فرماتے ہیں:

”فَاللَّهُ تَعَالَى إِنَّمَا حَرَمَ عَلَيْنَا الْخَبَائِثُ لِمَا فِيهَا مِنَ الْمُضَرَّةِ وَالْفَسَادِ، وَأَمْرَنَا بِالْأَعْمَالِ الصَّالِحةِ لِمَا فِيهَا مِنَ الْمُنْفَعَةِ وَالصَّالِحَةِ لَنَا، وَقَدْ لَا تَحْصُلُ هَذِهِ الْأَعْمَالِ إِلَّا بِمَشْقَةٍ كَالْجَهَادِ وَالْحَجَّ وَالْأَمْرُ بِالْمَعْرُوفِ وَنَهْيُ الْمُنْكَرِ وَطَلْبِ الْعِلْمِ فَيَتَحَمَّلُ تَلْكَ الْمَشْقَةُ، وَيُثَابُ عَلَيْهَا لَمَا يَعْبُرُهَا مِنَ الْمُنْفَعَةِ كَمَا قَالَ ﷺ لِعَائِشَةَ لِمَا اعْتَمَرْتِ مِنَ التَّنْعِيمِ عَامَ حَجَّةَ الْوَدَاعِ «أَجْرُكَ عَلَىٰ قَدْرِ نَصْبِكَ» وَأَمَّا إِذَا كَانَتْ فَائِدَةُ الْعَمَلِ مُنْفَعَةٌ لَا تَقْاومُ مَشْقَتَهُ فَهَذَا فَسَادٌ، وَاللَّهُ لَا يُحِبُّ الْفَسَادَ..... الخ“ (الافتواہی: ۲۸۲۲۵)

”اللَّهُ تَعَالَى نَهَا خَبَائِثَ كُوَاسٍ لِيَ حَرَامٌ كِيَا ہے، کیونکہ ان میں ضرر اور فساد ہے، اور نیک اعمال کرنے کا ہمیں اس لیے حکم دیا ہے، کیونکہ ان میں فوائد اور صلاح و فلاح ہیں۔ اور با اوقات یہ نیک اعمال مشقت کے بغیر حاصل نہیں ہوتے جیسے حج، جہاد، امر بالمعروف، نہی عن المکر اور طلب علم وغیرہ۔ اس مشقت کو برداشت کیا جائے گا، کیونکہ اس کے بدالے میں عظیم فوائد و منافع ہیں جیسا کہ نبی کریم ﷺ نے جستہ الوداع کے موقع پر سیدہ عائشہؓ کو کہا تھا: تجھے تیری مشقت کے برابر اجر ملے گا، لیکن اگر عمل کا فائدہ مشقت کے برابر نہ ہو تو یہ فساد ہے اور اللہ تعالیٰ فساد کو پسند نہیں فرماتے۔“

قادةؓ فرماتے ہیں: ”اللَّهُ تَعَالَى نَهَا أَكْرَسِي كَامَ كَامَ كَامَ كَامَ كَامَ كَامَ دِيَاهِي تَوَانِي حاجتَ كَيَ لَيَ نَهِيَسِ، اور اگر کسی کام سے منع کیا ہے تو بخل کرتے ہوئے نہیں۔ بلکہ ان امور کا حکم دیا ہے جن میں بندوں

کی خیرخواہی ہے اور ان امور سے منع کیا ہے جن میں بندوں کا نقصان ہے۔“

(قاعدة في المحبة للشيخ ابن تيمية: ص ۱۸۳)

امام شاطبیؒ فرماتے ہیں:

”اللّٰهُرَبُ الْعَزَّةِ نَفَرَ إِلَيْهِ أَنْدَهُ بَنْدُوْلَ پَرِ جُوْمُومُولِيْ سِيْ مِشْقَتُ ڈَالِيْ ہے وہ شارع کا مقصود نہیں ہے بلکہ اس مشقت سے مکلف کو جو فوائد حاصل ہوتے ہیں، وہ دراصل شارع کا مقصود ہے۔“

(الموافقات: ۲۱۵/۲)

\* لہذا ضروری ہے کہ آسانی مقاصد شریعت کے ساتھ مقید ہو اور معاشرے کے لئے مصالح کے حصول کا سبب ہو۔ چنانچہ بعض مصلحتیں نفس پر بھاری احکام کے ساتھ جڑی ہوئی ہیں۔ امام شاطبیؒ فرماتے ہیں کہ ”بسا اوقات ڈاکٹر مریض کو اس لیے کڑوی دوادے دیتا ہے تاکہ اس کو فائدہ ہو۔“ (الموافقات: ۲۱۹/۷)

۲ شرائط کی رعایت رکھے بغیر مطلقاً قواعد کو لے لینا بھی بڑی غلطی ہے۔ تخفیف کے لیے مؤثر مشقت کی شرائط کو سمجھے بغیر تخفیف حاصل کر لینے سے کبھی ہم بعض ایسے اوقات میں بھی تخفیف کر لیں گے جو کہ درحقیقت محل تخفیف نہیں ہیں۔

جیسا کہ سیدہ اُمّ سلمہؓ تقریباً ہیں کہ نبی کریم ﷺ کے پاس ایک عورت آئی اور کہا: یا رسول اللّٰہ ﷺ! میری بیٹی کا خاوند فوت ہو گیا ہے اور اس کی آنکھیں خراب ہو گئی ہیں۔ کیا میں اس کو سرمہ ڈال دوں؟ نبی کریم ﷺ نے دو یا تین مرتبہ کہا: نہیں، اور ہر بار فرمایا کہ یہ تو صرف چار ماہ وس دن ہیں۔ دورِ جاہلیت میں تمہاری یہ حالت تھی کہ متوفی عنہا زوجہا (بیوہ) ایک سال تک بیٹھی انتظار کرتی رہتی، اور سال گزرنے کے بعد لید چینکتی تھی۔ (صحیح بخاری: ۵۳۳۶)

سیدہ عائشہؓ سے مروی ہے کہ ایک انصاری عورت کی شادی ہو گئی اور وہ بیمار ہو گئی۔ بیماری کی وجہ سے اس کے سر کے بال گر گئے۔ چنانچہ انہوں نے اس کو وگ لگانے کا ارادہ کیا اور اس سلسلے میں نبی کریم ﷺ سے سوال کیا۔ آپؐ نے فرمایا:

«لَعْنَ اللّٰهِ الْوَالِصَّلَةِ وَالْمَسْتَوْصِلَةِ» (فتح الباری: ۵۹۳۳)

”اللّٰهُعَالٰی وِگ (مصنوعی بال) لگانے اور لگوانے والی پر لعنت کرے۔“

✿ چنانچہ نبی کریم ﷺ نے وہم پر منی مشقت اور حقیقی مشقت میں فرق کر دیا۔ اس سے معلوم ہوا کہ آسانی کا فتویٰ دینے سے پہلے یہ دیکھنا ضروری ہے کہ آیا حقیقی مشقت پائی بھی جاتی ہے یا نہیں؟ اور یہ جاننا بھی ضروری ہے کہ آیا یہ مشقت حکم شرعی ہے یا لوگوں نے خود اس کو اپنے اوپر مشقت بنالیا ہے۔ مثلاً

### زواں سے پہلے ری کرنے کا مسئلہ

رمی جمار کا وقت زوال آفتاب سے لے کر غروب آفتاب تک ہے۔ جلدی کرنے والا زوال کے فوراً بعد رمی کر لے۔ یہاں لوگوں نے خود اپنے اوپر مشقت پیدا کر لی ہے کہ سب لوگوں کی کوشش یہی ہوتی ہے کہ زوال کے فوراً بعد رمی کر لیں۔ حالانکہ رمی کا وقت غروب آفتاب تک ہے۔ یہاں حکم شرعی کا وقت وسیع ہے جس کو لوگوں نے خود تنگ کر لیا ہے اور ہم سب جانتے ہیں کہ گھنٹہ دو گھنٹے کے بعد رشم کم پڑ جاتا ہے اور رمی کرنا آسان ہو جاتا ہے۔ یہاں حکم شرعی میں مشقت نہیں ہے بلکہ یہ مشقت لوگوں کی خود ساختہ ہے۔

اگر ججاج کرام کی تعداد کم ہو جائے مثلاً ایک لاکھ اور ان میں سے ہر شخص یہی کوشش کرے کہ جمرات کے قریب ہی اس کو جگہ مل جائے جس سے جمرات کے قریب سخت ازدحام پڑ جائے گا۔ اب لوگ آ کر سوال کریں کہ ہم پر آسانی کرو اور ہمیں مشقت سے بچاؤ اور جرہ کبریٰ کے پیچھے منی سے تھوڑا سا باہر رہائش کا فتویٰ دو کیونکہ منی میں سخت رش ہے۔

ہم ان کو یہی جواب دیں گے کہ منی وسیع ہے اور جمرات کے قریب رہائش کرنے سے تم نے خود اس وسیع جگہ کو تنگ کر کے اپنے اوپر مشقت ڈال لی ہے۔ لہذا تم منی میں ہی قیام کرو، منی سے باہر جانز نہیں ہے۔ لیکن اگر واقعی پورا منی بھر جائے اور مشقت یقینی ہو جائے تب ان کو خارج منی رہائش کی اجازت دے دی جائے گی۔

یہی صورت حال رمی جمار میں ہے۔ اگر زوال آفتاب سے لے کر غروب آفتاب تک مسلسل ازدحام جاری رہے اور مشقت حقیقتاً پائی جائے تو غروب آفتاب کے بعد بھی رمی کی اجازت دی جاسکتی ہے، لیکن فی الواقع ایسا نہیں ہے، کیونکہ گھنٹہ دو گھنٹے کے بعد رشم میں کمی ہو جاتی ہے۔ آج اگر لوگوں کو زوال سے پہلے یا نماز فجر کے بعد رمی کرنے کا فتویٰ دے دیا

جائے تو لوگ اسی وقت میں ازدحام کرنا شروع کر دیں گے اور آنے والے سالوں میں سوال کریں گے کہ رمی کا اڈل وقت کون سا ہے: طلوع شمس یا اذا نفحہ؟

\* بہر حال اصول یہ ہے کہ اگر مشقت حقیقتاً پائی جائے تو حصول آسانی اور تخفیف کے لیے فتویٰ دینا ضروری ہے۔ البتہ نبی کریم ﷺ صاحبہ کرام کی تربیت کچھ اس انداز سے کرتے تھے کہ وہ نصوص شرعیہ کی تعظیم کریں۔ مثلاً نبی کریم ﷺ نے فرمایا:

«من حجَّ فلم يرث و لم يفسق رجع من ذنبه كيوم ولدته أمه»

”جس شخص نے حج کیا اور فتن و غور کا کام نہ کیا، وہ گناہوں سے اس طرح صاف ہو گیا جیسے

آج ہی پیدا ہوا ہو۔“ (صحیح بخاری: ۱۵۲۱/۳)

نبی کریم ﷺ کے دلوں میں حج کی عظمت ڈالتے:

﴿ذٰلِكَ وَمَنْ يُعَظِّمُ شَعَائِرَ اللّٰهِ فَإِنَّهَا مِنْ تَقْوَى الْقُلُوبِ﴾ (الحج: ۳۲)

”جو شخص شعائر اللہ کی تعظیم کرتا ہے، یقیناً یہ دلوں کے تقویٰ کی بات ہے۔“

علماء اور دعاۃ کو بھی نبی کریم ﷺ کے اسی اسوہ حسنہ پر عمل کرنا چاہئے اور ان کے دلوں میں احکامِ شریعت کی عظمت پیدا کرنی چاہئے۔

آج حالت یہ ہے کہ لوگ رخصتیں اور آسانیاں تلاش کرتے پھرتے ہیں اور شرعی احکام سے خلاصی حاصل کرنا چاہتے ہیں۔ اس کا بنیادی سبب دعوت و تبلیغ کی کمزوری ہے، کیونکہ ہم لوگوں کے دلوں میں احکامِ شریعت کی تعظیم پیدا نہیں کرتے۔

فضل مؤلف کو چاہئے تھا کہ وہ بھی اپنی کتاب میں نبی کریم ﷺ کے اس شعار «خُذُوا عنی مناسکكم» کو اختیار کرتے اور تربیت کرنے کا یہی بہترین طریقہ ہے۔ اسی میں نبی کریم ﷺ کے اقوال و افعال اور اعتقاد کی مکمل اپتائی ہے۔

لوگوں کی اس انداز سے تربیت کی جائے کہ وہ حج مبرور کے لیے کوشش کریں اور بعض شرعی احکام میں کوتاہی کرنے سے اجتناب کریں اور اس مقصد سفر سے بھرپور فائدہ اٹھائیں جو بسا اوقات زندگی میں ایک ہی مرتبہ ہوتا ہے اور حاجی اس عظیم الشان سفر کے نشانات و اثرات کو ساری زندگی نہیں بھول پاتا۔

نبی کریم ﷺ نے بھی صحابہؓ کی یہی تربیت کی تھی کہ «خُذُوا عنی مناسکكم» ”مجھ

سے اپنے مناسک حج سیکھ لو۔” پھر جب صحابہ کرام نے تقدیم و تاخیر کے بارے میں سوال کیا تو آپ نے اس کو درست قرار دیا، لیکن شروع اور ابتداء سے ہی آپ نے ایسے تربیت نہیں کی تھی کہ اس طرح تقدیم و تاخیر بھی جائز ہے۔

اہل علم کا تربیت کرنے کا طریقہ کاریہی رہا ہے کہ وہ لوگوں کو نبی کریم ﷺ کی اتباع پر ابھارتے اور سنت کی تعظیم ان کے دلوں میں راسخ کرتے تھے اور احکام شریعت میں تفہیم سے بچنے کی تلقین کرتے رہتے تھے۔

### مؤلف ”افعل ولا حرج“ کی بعض علمی لغزشیں

❖ فاضل مؤلف نے اپنی کتاب ”افعل ولا حرج“ میں حج کے چند امور میں تسهیل و تخفیف ذکر کی ہے جو ہماری نظر میں غیر صحیح ہے۔ ہم ان امور میں سے چند ایک کو بطور مثال نقل کرتے ہیں:

❶ مثال کے طور پر مؤلف اپنی کتاب کے صفحہ ۲۷ پر عبد اللہ بن عمرو بن العاص سے مروی حدیث «أن رسول الله ﷺ ..... مسائل عن شيء ؛ قدم ولا آخر إلا قال: إفعل ولا حرج» نقل کرنے کے بعد فرماتے ہیں: ”اس طرح نبی کریم ﷺ کے فتوی سے ملتے جلتے یا غیر منصوص احکامات میں مفتی کا شعار ”افعل ولا حرج“ ہی ہونا چاہئے جو ایک اچھا روایہ ہے۔“

**وضاحت:** معلوم نہیں کہ فاضل مؤلف نے اس نص کو بقیہ نصوص پر کیسے لاگو کر دیا ہے۔ کیونکہ آپ نے ہمیشہ جواز کا فتوی نہیں دیا اور بعض اوقات رخصت نہیں دی۔ نیز نبی کریم ﷺ نے «افعل ولا حرج» کہا ہے نہ کہ «اُترک ولا حرج»۔ پھر فتوی کے لیے «افعل ولا حرج» کا شعار غیر درست ہے۔ کیونکہ متعدد امور میں آپ نے «افعل ولا حرج» سے فتوی نہیں دیا بلکہ کوتا ہی کی حالت کو دیکھ کر حکم لگایا۔

❷ جیسا کہ نبی کریم ﷺ نے طوافِ افاضہ چھوڑنے کی اجازت نہیں دی اور سیدہ صفیہؓ کے بارے میں فرمایا: ”أَحَابَسْتَنَا هِيَ“ ”کیا یہ ہمیں روکنے والی ہے۔“

❸ اور سیدہ اُم سلمہؓ کو بیماری کی وجہ سے طوافِ وداع چھوڑنے کی رخصت نہیں دی۔ سیدہ

اُمّ سلمہؓ فرماتی ہیں:

شکوت إلٰى رسول الله ﷺ أني أشتكي فقال: «طوفي من وراء الناس وأنك راكبة» (زاد المعاد: ۲۹۹/۳)

”میں نے نبی کریم ﷺ سے بیماری کی شکایت کی۔ آپؐ نے فرمایا: لوگوں سے ہٹ کر سواری پر سوار ہو کر طواف کر لے۔“

امام ابن قیمؓ فرماتے ہیں کہ بلاشبہ سیدہ اُم سلمہؓ کا طواف ”طواف وداع“ تھا۔

⦿ اسی طرح جو شخص دورانِ حج قربانی نہ پائے، اسے متبادل شے کی طرف رہنمائی کر دی گئی ہے۔ ارشاد باری تعالیٰ ہے:

﴿فَمَنْ لَمْ يَجِدْ فَصِيَامُ ثَلَاثَةِ أَيَّامٍ فِي الْحَجَّ وَسَبْعَةٌ إِذَا رَجَعْتُمْ تِلْكَ عَشَرَةً كَامِلَةً﴾  
”جو شخص قربانی نہ پائے وہ تین دن دورانِ حج میں اور سات دن واپس ٹھنڈے رکھے۔ یہ کل دس روزے بن جاتے ہیں۔“ (البقرة: ۱۹۶)

⇒ جب کہ بعض آذار میں آپؐ نے کچھ رخصت بھی دی ہے جیسا کہ «افعل ولا حرج» سے معلوم ہوتا ہے۔ اس سے محسوس ہوتا ہے کہ نبی کریم ﷺ نے بعض عذروں پر رخصت دی ہے اور بعض پر نہیں دی۔ اسی طرح آپؐ نے افعالِ حج میں بھی فرق کیا ہے۔ چنانچہ حائضہ عورت کو طواف وداع چھوڑنے کی اجازت تو دے دی ہے مگر طواف افاضہ چھوڑنے کی اجازت نہیں دی جیسا کہ سیدہ صفیہؓ کی حدیث سے معلوم ہوتا ہے۔

اس سے معلوم ہوا کہ نہ تو ہر فعل میں رخصت دی جاسکتی ہے اور نہ ہی ہر عذر فعل کو ساقط کرتا ہے، کیونکہ بذاتِ خود نبی کریم ﷺ نے آذار اور افعال کے درمیان فرق کیا ہے۔ چنانچہ «افعل ولا حرج» کے تحت ہر فعل میں رخصت دینا، یا ہر عذر کی بنا پر فعل کو ساقط کر دینا غلطی اور خطاء ہے۔

اسی طرح «افعل ولا حرج» کے شعار کے تحت اعمالِ حج میں مطلقاً تقدیم و تاخیر جائز نہیں ہے۔ چنانچہ ممتنع کے لیے حج کی سعی و قوفِ عرفہ سے پہلے کرنا غیر درست ہے۔

⦿ فاضل مؤلف اپنی کتاب کے صفحے ۷ پر وقوفِ عرفہ کے بارے میں لکھتے ہیں کہ اگر کوئی شخص غروبِ آفتاب سے پہلے میدانِ عرفات سے نکل جاتا ہے تو اس کا وقوف اس کو

کفایت کر جائے گا۔ امام مالکؓ کے علاوہ تمام ائمہ کا یہی مذهب ہے۔ امام ابن عبد البرؓ فرماتے ہیں کہ ہم کسی کو بھی نہیں جانتے جس نے امام مالکؓ کی موافقت کی ہو۔ بعض اہل علم کے نزدیک اس پر دم ہے، لیکن اقرب یہی ہے کہ اس پر کچھ نہیں ہے، اس کی دلیل عروہ بن مفرس کی حدیث ہے کہ نبی کریم ﷺ نے فرمایا:

«من أدرك معنا هذه الصلاة وأثني عرفات قبل ذلك ليلاً أو نهاراً، فقد تم حجه وقضى تفته»

**وضاحت**: ائمہ اربعہ اس امر پر متفق ہیں کہ حاجی پرغوب آفتاب تک وقوف عرفہ واجب ہے۔ (مفید الأنام لابن جاسر: ص ۳۱۶) ابن عبد البرؓ نے نقل کیا ہے کہ عطا، ابوثور، الحسن، داؤد اور طبری کا بھی یہی قول ہے۔ (الاستذکار: ۳۰/۱۳)

امام ابن تیمیہؓ فرماتے ہیں کہ ”جمهور اہل علم کے نزدیک غروب آفتاب تک وقوف عرفہ واجب ہے اور بعض نے اس کو رکن قرار دیا ہے۔“ (اقتضاء الصراط المستقیم: ۳۲۱/۱۳)

تاہم غروب آفتاب سے پہلے چلے جانے والے شخص کے حج کے بارے میں ائمہ کرام کا اختلاف ہے۔ ائمہ ثالثہ نے ایسے شخص کے حج کو صحیح قرار دیا ہے جب کہ امام مالکؓ نے باطل کہا ہے۔ (الاستذکار: ۲۹/۱۳) جبکہ فاضل مؤلف نے اس رائے کے خلاف کہا ہے کہ غروب آفتاب تک وقوف کرنا سرے سے واجب ہے ہی نہیں۔ بلکہ غروب آفتاب سے عرفہ سے چلا جانا جائز ہے اور موصوف نے عروہ بن مفرس کی حدیث سے استدلال کیا ہے جب کہ یہ حدیث دو وجہ سے ناقابل استدلال ہے:

① مشرکین غروب آفتاب سے پہلے ہی عرفات سے واپس آ جاتے تھے۔ چنانچہ نبی کریم ﷺ نے ان کی مخالفت کرتے ہوئے غروب آفتاب کے بعد آنے کا حکم دیا۔

امام ابن تیمیہؓ فرماتے ہیں:

”مشرکین غروب آفتاب سے پہلے عرفہ سے نکل جاتے تھے۔ چنانچہ نبی کریم ﷺ نے غروب آفتاب کے بعد نکل کر ان کی مخالفت کی ہے۔ لہذا جمہور علماء کے نزدیک غروب کے بعد نکلنا

- واجب ہے اور بعض نے اس کو رکن کہا ہے۔” (اقتضاء الصراط المستقیم: ۳۱۹/۱)
- ۲) اگر غروب آفتاب سے پہلے عرفہ سے نکلا جائز ہوتا تو نبی کریم ﷺ ضعفاء اور عورتوں کو ضرور اس کی اجازت دے دیتے جیسا کہ مزدلفہ سے جلدی نکلنے کی اجازت ہے۔
- ۳) اگر اس حدیث کو اس کے ظاہر پر بھی محمول کر لیا جائے تو دیگر نصوص غروب آفتاب تک وقوف عرفہ کے وجوب پر کافی ہیں۔ نبی کریم ﷺ نے غروب آفتاب تک وہاں قیام کیا اور غروب آفتاب سے پہلے آپ ﷺ یا صحابہ کرام میں سے کوئی شخص بھی نہ نکلا اور آپ ﷺ کا فرمان ہے: «خذوا عنی مناسکكم» ”مجھ سے احکام مناسک سیکھ لو۔“
- ۴) عروة بن مضرس نے رات کو وقوف کیا تھا۔ اگر اس نے دن کو وقوف کیا ہوتا تو نبی کریم ﷺ سے اپنے حج کے بارے میں سوال نہ کرتا کہ میرا حج ہے کہ نہیں؟ نیز یہ حدیث ”حج کافی، پر دلالت کرتی ہے نہ کہ حج کامل، پر۔ جیسا کہ اگر کوئی شخص میقات سے احرام نہ باندھے اور میقات سے گزرنے کے بعد باندھ لے تو اس کا حج صحیح ہوگا، لیکن اس پر دم ہے۔
- ۵) فاضل مؤلف اپنی کتاب کے صفحہ ۸۵ پر می جمار کے متعلق لکھتے ہیں کہ جمہور اہل علم کے نزدیک رمی جمار واجب ہے، کیونکہ خود نبی کریم ﷺ نے رمی کی اور آپ ﷺ کا قول ہے: ”خذدوا عنی مناسکكم“
- جب کہ امام مالک<sup>ر</sup> (سے ایک روایت میں) یہ سنتِ مؤکدہ ہے اور سیدہ عائشہؓ کا بھی یہی قول ہے، لیکن راجح مذهب جمہور کا ہے کہ رمی جمار واجب ہے۔ پھر مؤلف نے کتاب کے حاشیے میں المجموع للنووی (۱۳۸/۸) اور فتح الباری (۵۷۶/۳) کا حوالہ دیا ہے۔
- وضاحت:** فاضل مؤلف نے امام مالک<sup>ر</sup> سے المجموع اور فتح الباری کے حوالے سے سنتِ مؤکدہ نقل کیا ہے، لیکن امام ابن حجر<sup>ر</sup> کے حوالے سے، جو میں جانتا ہوں وہ یہ ہے کہ جمہور اہل علم کے نزدیک رمی جمار واجب ہے اور اس کے چھوڑنے پر دم ہے اور مالکیہ کے نزدیک سنتِ مؤکدہ ہے جس کو ادا کرنا ضروری ہے۔ مالکیہ کے ہاں ایک روایت یہ بھی ہے کہ جرہ عقبہ کی رمی کرنا حج کا رکن ہے۔ اسکے چھوڑنے سے حج باطل ہو جاتا ہے۔ (فتح الباری: ۶۷۷/۱۳) اس عبارت کے دو صفحات بعد، میں نے پڑھا ہے کہ ابن حجر<sup>ر</sup> امام مالک<sup>ر</sup> سے روایت کرتے

ہیں کہ جس شخص نے سات سے کم کنکریاں ماریں اور وہ تدارک نہ کر سکا تو اس پر دام ہے۔  
(فتح الباری: ۶۷۹/۲)

امام نوویؒ جسرا عقبہ کی رمی میں علماء کے مذاہب بیان کرنے کے بعد فرماتے ہیں کہ امام مالکؓ کے نزدیک یہ واجب ہے۔ [المجموع للنبوی: ۱۷۷/۸]  
اماں نوویؒ ہی امام مالکؓ سے نقل کرتے ہیں کہ جس شخص کی تین کنکریاں فوت ہو گئیں، اس پر دم دینا واجب ہے۔ [المجموع: ۲۲۹/۸]  
اماں نوویؒ ہی امام مالک سے نقل کرتے ہیں کہ جس شخص کی ایک کنکری رہ گئی، اس پر بھی دم دینا واجب ہے۔ [المجموع: ۲۷۰/۸]

❷ فضل مؤلف اپنی کتاب کے صفحہ ۸۹ پر کنکریوں کی تعداد کے بارے میں لکھتے ہیں کہ ”بسا اوقات ان ذیلی امور میں تاکید و سوسہ کا سبب بن جاتی ہے اور حاجی کوشک ہو جاتا ہے کہ آیا اس نے چھ کنکریاں ماریں یا سات، اس کی کنکریاں حوض کے اندر گری ہیں یا باہر؟ سنن نسائی میں سیدنا سعد بن ابی و قاصؓ سے مردی ہے کہ ہم نبی کریم ﷺ کے ساتھ جتنے الوداع سے والپس آ رہے تھے بعض کہتے کہ ہم نے سات کنکریاں ماری ہیں، بعض کہتے کہ ہم نے چھ کنکریاں ماری ہیں اور ہم میں سے کوئی بھی کسی پر عیب نہ لگاتا تھا۔“  
**وضاحت:** رمی کے سو فیصد مکمل ہونے کو یقینی بناانا دراصل شعائر حج کی تعظیم ہے۔ علماء اور مصلحین کا یہی طریقہ کار رہا ہے، کیونکہ اس منک کا کمال ہی مطلوب ہے۔ البتہ چھ کنکریوں کے کفایت کر جانے کے بارے میں اہل علم کا اختلاف ہے۔  
مجاہد، اٹھن اور ایک روایت میں امام احمد کے نزدیک چھ کنکریاں ہی کفایت کر جائیں گی۔  
ان کی دلیل سیدنا سعد بن ابی و قاص کی مذکورہ حدیث ہے۔

[الاستذکار لابن عبد البر: ۲۲۳/۱۳، الشرح الكبير: ۲۲۳/۹]

جب کہ امام شافعیؒ، طاؤس، اصحاب الرائے اور ایک روایت میں امام احمد کے نزدیک سات کنکریاں مارنا واجب ہے۔ انہوں نے نبی کریم ﷺ کے عمل سے دلیل لی ہے، کیونکہ آپؐ نے سات کنکریاں ماریں تھیں۔ (الشرح الكبير: ۲۲۳/۹)  
سلف رمی جمار میں تاکید سے کام لیتے اور اس کا اہتمام کرتے تھے اور لوگوں کے دلوں میں

اس کی عظمت پیدا کیا کرتے تھے۔ امام مالکؓ سے مردی ہے کہ اگر کسی شخص نے مکمل رمی چھوڑ دی یا ایک جرہ کی رمی چھوڑ دی یا ایک کنکری کم ماری اور ایام منی گزر گئے تو اس پر دم ہے۔ امام ابوحنفہؓ سے منقول ہے کہ جس شخص کی ایک کنکری رہ گئی، وہ ایک مسکین کو کھانا کھلائے۔ اوزاعیؓ فرماتے ہیں کہ وہ صدقہ کرے۔ امام ثوریؓ فرماتے ہیں: ایک، دو اور تین کنکریاں کم ہونے کی صورت میں کھانا کھلائے گا لیکن اگر چار یا چار سے زائد کنکریاں نہ ماریں تو اس پر دم ہے۔

امام لیثؓ فرماتے ہیں کہ ”ایک کنکری میں بھی دم ہے۔“

امام شافعیؓ فرماتے ہیں کہ ایک کنکری میں ایک مد اور دو کنکریوں میں دو مد کھانا کھلایا جائے گا جب کہ تین کنکریوں کے رہ جانے میں دم ہے۔ امام شافعیؓ کا دوسرا قول امام لیثؓ کی مانند بھی منقول ہے، لیکن یہ پہلا قول زیادہ مشہور ہے۔

(التمهید لابن عبد البر: ۲۵۵/۱، الاستذکار: ۲۲۳/۱۳)

پتہ نہیں سلف نے ہمارے اوپر سختی کی ہے یا ہم تسائل برتنے لگ گئے ہیں۔

سامانۃ الشیخ عبدالعزیز بن عبداللہ بن بازؓ فرماتے ہیں:

” حاجی کے لیے ضروری ہے کہ اس کو کنکری کے حوض میں گرنے کا علم ہو یا ظنِ غالب ہو۔ اگر کسی شخص کو اس کی کنکری حوض میں گرنے کا علم یا ظنِ غالب نہیں ہے تو اس پر دوبارہ کنکری مارنا واجب ہے۔ اگر اس نے رمی کا وقت گزر جانے تک دوبارہ کنکری نہ ماری تو اس پر دم ہے جس کو وہ کہ میں ذنبح کرے گا اور وہاں کے فقراء میں تقسیم کر دے گا۔

(فتاویٰ شیخ ابن باز: ۱/۳۷۹)

شیخ ابن بازؓ سے سوال کیا گیا کہ اگر کسی شخص کو یہ شک پڑ جائے کہ اس کی کچھ کنکریاں حوض سے باہر گرگئی ہیں تو اس کا کیا حکم ہے؟ تو شیخ نے جواب دیا: اس پر تکمیل واجب ہے۔

(فتاویٰ الحج و العمرۃ: ج ۱۱۳)

اگرچہ صحابہ کرامؓ سے منقول ہے کہ بعض نے چھ اور بعض نے سات کنکریاں ماریں مگر افضل اور اکمل سات ہی ہیں، کیونکہ نبی کریم ﷺ نے سات کنکریاں ماریں تھیں۔

۵ فاضل مؤلف اپنی کتاب کے صفحہ ۹۰ پر لکھتے ہیں کہ

”میری رائے کے مطابق زوال سے پہلی رمی کی جاسکتی ہے۔“

- وضاحت:** اس مسئلہ میں اہل علم کا اختلاف ہے۔ مؤلف نے زوال سے قبل رمی کرنے کے جواز پر علماء کے اقوال ذکر کئے ہیں، لیکن یہاں زوال سے قبل عدم جواز کے اقوال بھی موجود ہیں:
- \* ابن حجر العسقلانی فرماتے ہیں کہ میں نے عطا کو فرماتے ہوئے سنا: ”زوالِ شمس سے پہلے جمرہ کی رمی نہ کرنا، اب میں نے اپنے آپ کو اس کا عادی بنالیا ہے۔
  - \* شیخ صالح بن عثیمینؓ کی کتاب السلسیل میں بھی زوال سے پہلے رمی کرنے کے عدم جواز کا تذکرہ موجود ہے۔ (۲۱۰/۱)
  - \* شیخ ابن تیمیہؓ اور ابن قیمؓ نے بھی اسی کو اختیار کیا ہے، کیونکہ نبی کریم ﷺ اور صحابہ کرامؐ کا اسی پر عمل ہے۔ نیز ائمۃ ثلاثہ اور جمہور اہل علم بھی اسی کے قائل ہیں کہ زوال سے پہلے رمی کرنا جائز نہیں ہے۔ (الشرح الكبير: ۲۲۹/۸، المجموع: ۲۲۰/۹)
  - \* شیخ محمد بن ابراہیم، شیخ عبدالحمید بن حمید، سماحة الشیخ عبدالعزیز بن باز اور شیخ محمد بن صالح العثیمین بھی زوال سے پہلے رمی جمار کے عدم جواز کے قائل ہیں۔
  - \* نافع سے مردی ہے کہ سیدنا عبداللہ بن عمرؓ ہما کرتے تھے:  
”لا ترم الجمار في الأيام الثلاثة حتى تزول الشمس.....“  
”ان تین دنوں میں زوالِ شمس سے پہلے رمی نہ کرنا۔“ (موطا: ۲۱۷، بیہقی: ۱۳۹/۵)
  - \* اگر زوال سے پہلے رمی کرنا جائز ہوتا تو نبی کریم ﷺ ضعفاً اور عورتوں کو ضرور اس کی اجازت دے دیتے جیسا کہ مزدلفہ سے جلدی منی جانے کی اجازت دے دی تھی، کیونکہ یہ انتہائی رش کا مقام ہے۔
  - \* امام ابن عبدالبرؓ نے زوال کے بعد رمی کرنے کے وجوب پر اہل علم کا اجماع نقل کیا ہے۔  
(التمهید لابن عبدالبر: ۲۷۶)
  - \* شیخ محمد صالح العثیمین فرماتے ہیں کہ اگر زوال سے پہلے رمی کرنا جائز ہوتا تو نبی کریم ﷺ ضرور زوال سے پہلی رمی کرتے، کیونکہ یہ بندوں پر آسان ہے اور نبی ﷺ کا طریقہ کاری یہ تھا کہ ہمیشہ دو اختیاری امور میں سے آسان تر پر عمل کرتے تھے اگر وہ گناہ نہ ہوتا۔ یہاں نبی کریم ﷺ کا اس آسان امر کو اختیار نہ کرنا اس امر پر دلالت کرتا ہے کہ

یہ گناہ ہے۔

(فتاویٰ الحج و العمرہ: ص ۱۱۱)

\* مؤلف نے بطور دلیل حضرت ابن عباسؓ کا اثر نقل کیا ہے کہ زوال سے پہلے رمی کرنا ابن عباسؓ سے مردی ہے جب کہ اس روایت کو امام یہیقؓ نے ضعیف سند کے ساتھ نقل کیا ہے للہذا یہ روایت قبل استدلال نہیں ہے۔ (یہیق: ۱۵۲/۵)

دوسری طرف ابن ابی شیبہؓ نے وکیع عن ابن جریح عن ابن ابی ملکیہ کے طریق سے ابن عباسؓ کا فعل نقل کیا ہے کہ انہوں نے زوال سے پہلے چاشت کے وقت رمی کی۔ (مصنف ابن ابی شیبہ: ۳۱۶/۳) لیکن راوی حدیث ابن ابی ملکیہ نے اس بات کی صراحت نہیں کی کہ ابن عباسؓ نے کس دن یہ رمی کی تھی، ممکن ہے کہ یہ یوم العید ہو۔ بہر حال اس اثر میں احتمال ہے، اس میں یوم العید یا یام تشریق کو رمی کرنے کے دونوں احتمال موجود ہیں۔

امام ابن عبدالبرؓ نے سیدنا ابن عباسؓ سے ایک اور اثر نقل کیا ہے کہ زوال سے پہلے کی گئی رمی کافی نہیں ہے۔ (التمہید لابن عبدالبر: ۲۷۲/۷)

### لقدیم از اشیخ صالح بن فوزان الفوزان

تمام تعریفیں رب العالمین کے لیے ہیں اور درود و سلام ہوں ہمارے نبی محمد ﷺ، آپؐ کی آل، اصحاب اور تابعین پر۔

حمد و شکار بعد! میں نے فضیلۃ الشیخ فہد بن سعد ابو حسین کی لکھی ہوئی یہ بحث بعنوان ”کیف نفهم التیسیر؟ و قفات مع کتاب إفعل ولا حرج“ پڑھی ہے جو میرے علم کے مطابق ایک گراں قیمت بحث ہے۔ مؤلف نے اسے اس مقدمہ سے شروع کیا ہے جس میں اس بات کی وضاحت کی ہے کہ کوئی بھی دل اس وقت تک حق پر قائم رہ سکتا ہے جب تک وہ امر و نوای کی تکریم کرے۔ مناسک حج بھی اللہ کے شعائر میں سے ہیں اور ان کی تکریم و تعظیم کرنا بھی دلوں کی پاکیزگی کی علامت ہے۔ جب کہ اوامر کی تکریم کی نشانی یہ ہے کہ ان کی آدائیگی کے اوقات اور مقررہ حدود کا خیال رکھا جائے، ان کے آرکان اور واجبات کی جتنتوں کی جائے اور انہیں ان کے مقررہ اوقات میں بہ تمام و مکمال آدا کرنے کی کوشش کی جائے اور

اس مفہوم میں فاضل مؤلف نے کئی ایک علماء کے اقوال نقل کئے ہیں جن میں شیخ الاسلام ابن تیمیہ اور ان کے شاگرد علامہ ابن قیم اور فضیلۃ الشیخ عبدالرحمٰن بن ناصر سعید رحمہم اللہ شامل ہیں۔ پھر شیخ فہد نے زیر نظر کتابچہ پر عبد اللہ بن بیہ کے تحریر کردہ پیش لفظ کا مناقشہ کیا ہے اور بتایا ہے کہ انہوں نے علماء کرام کے کلام کا غلط مفہوم مراد لیا ہے اور اس طرح شیخ نے عبد اللہ بن بیہ کی کئی ایک باتوں کو ہدف تقدیم بنایا ہے۔

پھر مؤلف نے شیخ سلمان العودۃ کا مناقشہ کیا ہے اور ان کی کئی ایک باتوں پر تقدیم کی ہے اور انہیں کئی ایک باتوں پر غور و فکر کی دعوت دی ہے۔ مثلاً بنی کریم علیہ السلام صحابہ کرام گواپنے کلام پر عمل کرنے کی تربیت دیتے تھے اور حج وغیرہ کے احکام میں انہیں اپنی اتباع پر ابھارتے تھے اور ان کے دلوں میں نصوص شرعیہ کی تکریم و تعظیم کا ثیج بوتے تھے۔ اس کے علاوہ انہوں نے بتایا کہ مذکورہ کتاب میں قواعد و ضوابط کی پیروی بھی نہیں کی گئی، کیونکہ افعل ولاحرج کو بنیاد بنا کر دروازہ کھول دینا لوگوں کے لیے احکام حج سے عدم توجیہی اور ان کی بے قدری کا سبب ہے جبکہ بنی علیہ السلام نے حج کے امور کو منضبط کرتے ہوئے فرمایا تھا کہ ”مجھ سے مناسک حج سیکھ لو۔“ علاوہ ازیں شریعت کے مشکل امور کو لوگوں کے سامنے رکھے بغیر احکام شریعت کو ان کے من پسند انداز اور خواہشاتِ نفسانیہ کے مطابق پیش کرنے سے عدم توازن پیدا ہوگا اور حج کے شرعی مقاصد کو مطلوب طریقے کے مطابق ادا نہ کرنے اور ان میں پہاڑ روحانیت کو نہ اپنانے کا رجحان پیدا ہوگا جب کہ میانہ روی مطلوب ہے اور میانہ روی کتاب و سنت ہی کی پیروی کا نام ہے۔ اور یہ کہ بلاشبہ بہت ساری نصوص تشدد اور سختی سے اجتناب کے متعلق وارد ہوئی ہوتی ہیں پس جس طرح تشدد کا انکار ضروری ہے، اُسی طرح اس آسانی کا انکار بھی ضروری ہے جو شریعت سے متصادم ہو۔

اور یہ کہ مفتی کے لیے مناسب ہے کہ فتویٰ دینے سے قبل اپنے نفس کی نجات کے متعلق غور کرے اور پھر فتویٰ دے کیونکہ فتویٰ دینا رب العالمین کی طرف سے دستخط کرنے کے مترادف ہے۔ اور اسے مؤلف نے عبادت کے ظاہر میں منہمک ہو جانے اور عبادت کی اصل روح اور مغز کے کھود یعنی کوبرا قرار دیا ہے اور یہ کہ مناسک کے مقصد اور غرض کو سمجھنا جبکہ عمل کی اہمیت

کو نظر انداز کر دینا غلطی ہے۔

اسی طرح فاضل مؤلف نے صاحب کتاب افعال ولا حرج کے اس قول کو بھی ہدف تقدیم ٹھہرایا ہے کہ مفتی کو چاہئے کہ ایسے تمام معاملات جن میں کوئی فعل موجود نہ ہو، یا وہ معاملات جن میں نبی اکرم ﷺ نے یہ کلمہ ارشاد فرمایا ہے یہی کلمہ ہے۔ فاضل ناقد کا کہنا ہے کہ مجھے نہیں معلوم کہ انہوں نے کس بنا پر اس نص کو دیگر نصوص پر مقدم کر دیا ہے اور ان سے پہلے اس قول میں ان کے پیشوں کون ہیں؟ اس طرح مؤلف کی اس بات کو بھی غلط قرار دیا ہے کہ عرفہ سے غروب شمس سے قبل لوٹنا جائز ہے، کیونکہ عرفہ میں غروب شمس تک وقوف کرنا بعض علماء کے نزدیک واجب اور بعض کے نزدیک رکن ہے۔

مزید برآں مؤلف کے فقہا پر اس اعتراض کو بھی غلط قرار دیا ہے کہ فقہا فرضی اور تاحال پیش نہ آنے والے مسائل بھی ذکر کیا کرتے ہیں۔ ان کا کہنا ہے کہ فقہا ان مسائل کو اس لیے ذکر کرتے ہیں کہ نئے پیش آمدہ مسائل پر ان کو منطبق کیا جاسکے اور طالب علم میں فقہی مسائل کے اتناباط کا ملکہ پیدا کیا جائے نہ کہ مغض اس لیے بغیر قواعد و ضوابط کے فرضی مسائل میں رائے زنی کرتے رہیں۔

اسی طرح افعال ولا حرج نامی کتاب کے مصنف نے اس بات کو بھی غلط قرار دیا ہے کہ ایامِ تشریق میں زوال سے قبل رمی جمار جائز ہے اور اس باب میں فاضل مؤلف نے علماء کے آقوال نقل کر کے اس موقف کو راجح ثابت کیا ہے کہ زوال سے قبل رمی ناجائز ہے اور اس بحث کی اہمیت کے پیش نظر اس کو تفصیل سے ذکر کیا ہے۔ جبکہ شیخ نہد کا ان تمام مناقشات سے مقصود مغض تسهیل کا حصول ہے۔ اہل علم ہمیشہ سے ایک دوسرے کی تردید کرتے رہے ہیں جیسا کہ امام مالکؓ کا فرمان ہے کہ

”ہم میں سے ہر کوئی ایک دوسرے کی تردید کر بھی سکتا ہے اور خود اس کی بات کی بھی تردید ہو سکتی ہے سوائے رسول اللہ ﷺ کے۔“

تمہارے ارشاد بن فوزان الفوزان

تمام تعریفیں اس اللہ کے لیے ہیں جس نے شریعت مقرر کی اور آسان فرمائی۔ ”اور اس

نے تم پر دین کے بارے میں کوئی تنگی نہیں کی۔” (الحج: ٨٧) حج اور دین کے دیگر احکامات میں آسانی تصحیح دلائل کے امر ہی سے ہوگی جس طرح اللہ سبحانہ و تعالیٰ نے مشروع کیا ہوگا۔ انہی احکامات میں سے حج اور عمرے کی عبادت بھی ہے۔ اللہ تعالیٰ کا ارشاد ہے: ”حج اور عمرے کو اللہ کے لیے پورا کرو۔“ (البقرۃ: ۱۹۶) اور ان کا اتمام ان کے مناسک کو اس طریقے پر ادا کرنے سے ہوگا جس کے مطابق رسول اللہ ﷺ نے ان کو ادا کیا ہے۔ جیسا کہ ارشاد باری تعالیٰ ہے:

”بِلَا شَبَهٍ تَمْهَرَءَ لِيَ رَسُولُ اللَّهِ عَلَيْهِ السَّلَامُ كَذَاتِهِ بِهِترِينَ نَمْوَنَهُ هُوَ“  
(السنن الکبریٰ للبیهقی: ۱۲۵/۵)

اور نبی اکرم ﷺ کا ارشاد ہے:  
”مجھ سے حج و عمرہ کی ادائیگی کے طریقے سیکھ لو۔“  
یعنی ان کو اس طریقے کے مطابق ادا کرو جس کے مطابق میں نے ادا کیا ہے، نہ کہ ان رخصتوں کے مطابق جو علماء نے کتاب و سنت سے دلیل کے بغیر تراشی ہوں۔  
اللہ تعالیٰ کا ارشاد گرامی ہے:

”اے ایمان والو! اللہ اور اس کے رسول کی فرمانبرداری کرو اور اپنے میں سے اولی الامر کی۔ پس اگر تم میں کسی چیز میں جھگڑا ہو جائے تو اس کو اللہ اور رسول کی طرف لوٹا دو اگر تم اللہ اور یوم آخرت پر ایمان رکھتے ہو یہ بہتر ہے اور مال کے اعتبار سے اچھا ہے۔“ (النساء: ۵۹)

اب اس آیت کریمہ میں ہے کہ ہم پر علماء کے انہی اقوال کو لینا واجب ہے جن پر کتاب و سنت دلالت کرتی ہو، نہ کہ ان کو جو ہماری خواہشات اور دلچسپیوں کے موافق ہو اور جن کی صحیح دلائل کے اعتبار سے کوئی حیثیت نہ ہو۔ اسی طرح شرعی دلائل کو ان کے غیر مدلول معنی میں بھی استعمال نہیں کیا جائے گا۔ جیسا کہ یوم حرج کے اعمال کو ایک دوسرے پر مقدم و مؤخر کرنے پر کچھ لوگوں نے نبی اکرم ﷺ سے اس کے متعلق دریافت کیا تو آپ نے فرمایا: «افعل ولا حرج» ”ٹھیک ہے، کرتے رہو اور کوئی حرج نہیں۔“

اب اگر اس دلیل کو کوئی ہر قسم کی تقدیم و تاخیر کے جواز بلکہ حج کے واجبات و افعال کے ترک کے لیے استعمال کرے تو یہ اس دلیل کا غلط استعمال ہوگا۔ اس قول کو فراموش کر دینے

کے مترادف ہوگا کہ ”حج اور عمرے کو اللہ کے لیے پورا کرو۔“ جبکہ حج اور عمرے کا وہ اتمام جس کا اللہ نے مذکورہ آیت میں حکم دیا ہے، اس کے بغیر حاصل ہی نہیں ہوگا کہ ان کے تمام مناسک کی ادائیگی اللہ اور رسول ﷺ کے مقرر کردہ زمان و مکان میں کی جائے نہ کہ کسی ایسے قول یا فتوے کی بنیاد پر جس کی کوئی دلیل نہ ہو یا پھر «افعل ولا حرج» کو سہارا بنا لیا جائے اور اس کلھے کو اس زمان، مکان یا ان افعال کے علاوہ کسی اور جگہ استعمال کیا جائے جن کے لیے نبی اکرم ﷺ نے یہ کلمہ ارشاد فرمایا ہے۔

کیا رسول اللہ ﷺ نے غروب شمس سے پہلے عرفہ سے لوٹنے والے کو بھی کہا تھا کہ «افعل ولا حرج» ”کرتے جاؤ اور کوئی حرج نہیں۔“؟

کیا ایام تشریق میں زوال شمس سے پہلے رُمی کرنے والوں کو بھی نبی ﷺ نے یہی کہا تھا؟ اور کیا عرفات کے بجائے وادی نمرہ یا وادی عرفہ میں وقوف کرنے والے کو بھی اسی طرح ارشاد فرمایا تھا؟

کیا نصف رات سے قبل مزدلفہ سے لوٹ آنے والے کو بھی یہی جواب دیا تھا؟ اور کیا مزدلفہ اور منی میں رات نہ گزارنے والوں کو بھی یہی کہا تھا جب کہ وہ ان دونوں مقامات میں رات گزارنے پر قادر تھے؟

اور کیا بغیر طہارت بیت اللہ کا طواف کرنے والے کو بھی یہی کہا تھا.....!!

ظاہر ہے کہ ان تمام سوالات کا جواب نفی میں ہے۔ الہذا ضروری ہے کہ تمام امور کو ان کی مناسب جگہ پر اور تمام دلائل کو ان کے مناسب حال امور پر رکھا جائے اور ضروری ہے کہ مطلق اور محمل کو بھی بیان کر دیا جائے جیسا کہ علامہ ابن قیمؒ نے کہا ہے:

”تم پربات کو کھول کر بیان کر دینا لازمی ہے، کیونکہ اجمال اور اطلاع بعض اوقات خلط مبحث کا سبب بنتے ہیں اور عقول و افہام کو تشویش میں بنتا کر دیتے ہیں۔“

اور ہمیں یہ بھی فراموش نہیں کرنا چاہئے کہ جہاد میں مشقت لازمی ہوتی ہے، یہ کوئی تفریجی سفر نہیں ہوتا جب کہ مناسک کی ادائیگی کے لیے اللہ نے زمان اور مکان ہر دو اعتبار سے وسعت رکھی ہے۔ مکان کی وسعت اس اعتبار سے کہ رسول اللہ کا فرمان ہے:

”میں نے یہاں وقوف کیا ہے اور مزدلفہ تمام کا تمام جائے وقوف ہے۔“

اور نبی کریم ﷺ نے بیت اللہ کا طواف پیدل اور سوار ہو کر دونوں طرح کیا ہے۔ اس طرح طوافِ افاضہ اور سعی کا وقت عید والے دن آدمی رات سے شروع ہو جاتا ہے جب کہ اس کے اختتام کی کوئی حد مقرر نہیں ہے۔ اور جمہر العقبہ کی رمی کا وقت دسویں کی نصف رات سے شروع ہو کر گیارہویں تاریخ کی شام تک وسیع ہے۔ اور تینوں حجرات کی رمی کا وقت زوالِ شب سے شروع ہو کر بارہویں تاریخ کی شام تک وسیع ہے اور تیرہویں کی رات اس شخص کے لیے ہے جو جلدی کرے اور جوتا خیر سے کرنا چاہے، اس کے لیے تیرہویں کی غروبِ شب تک وقت ہے اور نبی ﷺ کی تمامِ وادی رات گزارنے کی جگہ ہے اگر لوگ ناجائز تصرفات نہ کریں اور اپنی لاچوں کو ملحوظ نہ رکھیں تو یہ وادیِ حاج کے لیے تنگ نہیں ہے، اگر اس کی صحیح قدر کی جائے اور ہر کوئی قابلِ کفایت جگہ تک محدود رہے اور باقی اپنے بھائیوں کے لیے چھوڑ دے۔ بصورتِ دیگر ضرورت سے زائد جگہ رونکے پر وہ اس شخص کے گناہ کا ذمہ دار ہو گا جو جگہ نہ ملنے کے سبب منی سے باہر رات گزارے۔

قسم ہے کہ شہرِ لوگوں کے لیے تنگ نہیں ہوتے بلکہ لوگوں کے اخلاق ہی تنگ ہو جایا کرتے ہیں۔ بات کوھول کر بیان کر دینے کی ضرورت ہے۔ اللہ تعالیٰ کا یہ فرمان ہے کہ ”حج اور عمرہ کو اللہ کے لیے مکمل کرو۔“ اور نبی اکرم ﷺ کا یہ فرمان ہے کہ ”مجھ سے مناسک حج و عمرہ سیکھ لو۔“ رہا آپؐ کا فرمان: «افعل ولا حرج» تو یہ ایسے شخص کو کہا جائے گا جس سے یوم عید کو کئے جانے والے مناسک میں تقدیم و تاخیر ہو جیسا کہ خود رسول اللہ ﷺ نے اس موقع پر یہ الفاظ کہے تھے جن لوگوں سے چار مناسک: رمی، نحر، سرمنڈوانے، طواف اور سعی میں تقدیم و تاخیر ہوئی تھی اور نبی اکرم ﷺ نے لوگوں سے یہ الفاظ ان غلطیوں کے صدور کے وقت کہے تھے نہ کہ پہلے ہی سے ارشاد فرمادیے تھے، کیونکہ «افعل ولا حرج» کے پیغام کو تمام لوگوں تک غلطی کے صدور سے پہلے پہنچا دینا اعمالِ حج میں خلل اندازی کا سبب بنے گا۔

ہم اللہ سے دعا گو ہیں کہ علم نافع، عمل صالح اور اپنی رضا کے لیے مخلص ہونے کی توفیق عطا فرمائے اور اللہ ہمارے نبی محمد ﷺ، آپؐ کی آل اور اصحاب پر رحمت کرے۔ آمین!